

Elman QULİYEV-65

Hörmətli Elman müəllim!

Sizi - Azərbaycan ədəbiyyatşünaslıq elminin və Azərbaycan türkologiyasının tanınmış nümayəndəsini 65 yaşınız münasibətilə ürəkdən təbrik edir, sizə cansağlığı və yaradıcılıq uğurları arzu edirik. Siz 23 iyul 1958-ci il tarixində Lerik rayonu Zuvand mahalının Kələxan kəndində qulluqçu ailəsində anadan olmuş, 1981-ci ildə ADPU-nun filologiya fakültəsini fərqlənmə diplomu ilə bitirmiş, 1988-ci ildə namizədlik, 2004-cü ildə isə "M.Şəhriyar yaradıcılığının təkamülü (milli problemlər kontekstində)" mövzusunda doktorluq dissertasiyası müdafiə etmişsiniz. "Mirzə İbrahimov: Ədəbi-estetik görüşlər və sənətkarlıq məsələləri" (Bakı, 1997), "Seyid Məhəmməd-hüseyn Şəhriyar" (Bakı, 1999), "Müasir özbək ədəbiyyatı tarixi" (Bakı, 1999), "Heydərbabaya salam"

necə varsa" (Bakı, 2001), "Türkiyə türk ədəbiyyatı" (Bakı, 2003), "Şəhriyar poeziyası və milli təkamül" (Bakı, 2004), "Şəhriyar poetikası" (Bakı, 2006, həmmüəlliflə), "Özbək ədəbiyyatı" (Bakı, 2009), "Türk xalqları ədəbiyyatının yaradıcılıq problemləri" (Bakı, 2010, həmmüəlliflərlə), "Orta əsrlər türk xalqları ədəbiyyatı" (Bakı, 2010), "Şərqi xalqları ədəbiyyatı", 2 cildə, (Bakı, 2011), "Qədim və orta əsrlər türk xalqları ədəbiyyatı" (Bakı, 2012), "Türk xalqları ədəbiyyatı" (Bakı, 2009, 2011, 2014, 2017, 2022), "Türk halkları edebiyatı" (Lambert Academic Publishing. Türkce Özel Seri, Almaniya, 2019), "Abay Kunanbayev" (Ankara, Ankamat Matbaacilik, 2020), "Büyük Azərbaycan mütefekkiri Nizami" (Bursa, Türk Ocaqları Birliyi, 2022, həmmüəlliflərlə); "Türkiyə xalqlar adabiyotu" (Toshkent, "Renessans press", 2022) adlı çoxsaylı kitablarınız təkcə Azərbaycanda deyil, həm də türk dünyasında rəğbətlə qarşılanmış, ədəbiyyatşünaslığımızın və türkologiyamızın dəyərli mənbələri hesab edilmişdir. Elmi əsərləriniz Türkiyə, İran, İraq, Türkmənistan, Qırğızıstan, Şimali Kipr, Qazaxıstan, Özbəkistan və s. xarici ölkələrdə çap edilmişdir. ADPU-nun TÜRKSÖY, Türk Ocaqlar Birliyi, TİKA, Türkiyənin Azərbaycandakı səfirliyi, Şimali Kipr Cümhuriyyətinin Bakı təmsilçiliyi, Yunus İmrə İnstitutu, Türkiyənin ən nüfuzlu universitetləri sırasında olan Hacettepe, Uludağ, M.A.Ersoy, Ege və s. universitetləri ilə əlaqələrinin yaranmasında səmərəli işlər görmüşsünüz. 2007-ci ildə YUNESKO xətti ilə keçirilən C.Ruminin 800 illik yubiley müsabiqəsinin laureatı, iki dəfə "İlin alimi" (2007, 2010) və "İlin müəllimi" (2011) müsabiqələrinin qalibi olmuşsunuz. Azərbaycan-Türkiyə elmi-mədəni əlaqələrinin genişlənməsində xidmətlərinizə və türk xalqları ədəbiyyatı problemlərinin araşdırılması, türkçülüynün təbliği və s. sahələrdə göstərdiyiniz səmərəli fəaliyyətinizə görə "Ən yaxşı tədqiqatçı və tənəpərvər alim" qızıl medalına (2011), Almaniya fəaliyyət göstərən "Muğam" Mədəniyyət Mərkəzinin diplomuna (2011), iki dəfə Şimali Kipr Türk Cümhuriyyətinin təltifinə (2011, 2022), Türkiyə Respublikasının Azərbaycandakı səfirliyinin xüsusi təşəkkürünə (2012), "Qızıl qələm" mükafatına (2013), Prezident təqaüdünə (2014), "Cəfər Cabbarlı mükafatı"na (2015), TÜRKSÖY-un "Yusif Xas Hacib" (17 fevral 2017) və "Molla Pənah Vaqif" (7 dekabr 2017), "Abay Kunanbayev-175" (21 yanvar 2021) medallarına, Türkiyə Cümhuriyyəti Başbakanlıq TİKA təşkilatının xüsusi təltifinə (23 aprel 2018), "Azərbaycan ziyalı" media mükafatına (2018), Qazaxıstan Mədəniyyət Nazirliyinin xüsusi təltifinə (2021), Özbəkistan-Azərbaycan Dostluq Cəmiyyətinin "Fəxri diplomu"na (2022) və s. layiq görülmüşsünüz. Elmi-pedaqoji sahədə səmərəli xidmətlərinizə görə Azərbaycan Respublikası Prezidentinin 2012-ci il 18 aprel tarixli sərəncamı ilə "Tərəqqi" medalı və 17 dekabr 2021-ci il tarixli Sərəncamına əsasən 3-cü dərəcəli "Əmək" ordeni ilə təltif olunmuşsunuz. Hazırda ADPU-nun Ədəbiyyat kafedrasının professoru, "Türk odası"nın və Türkoloji mərkəzin Türk ədəbiyyatı bölməsinin müdiri, Azərbaycan Milli Elmlər Akademiyasının akad.Z.Bünyadov adına Şərqşünaslıq İnstitutu nəzdində fəaliyyət göstərən Dissertasiya Şurasının üzvü və həmin şurada Elmi seminarın sədri, Azərbaycan Yazıçılar Birliyinin üzvü kimi səmərəli elmi, pedaqoji və ictimai fəaliyyətinizi davam etdirirsiniz. Ümidvarıq ki, bundan sonra da böyük uğurlara imza atacaqsınız. Sizə cansağlığı və gələcək fəaliyyətinizdə nailiyyətlər arzulayırıq.